



Hadi Önal: Elazığ - Dünəndən bu günə Beynəlxalq Xəzər Şeir Axşamları. Redaktoru, Anadolu türkcəsindən Azərbaycan türkcəsinə uyğunlaşdıran, ön söz və "Köməkçi göstəricilər" in müəllifi: fil.e.d. Almaz Ülvi Binnətova; məsul katib İlhamə Sultanova. Bakı, "Avropa", 2019, 112 səh.

Qardaş Türkiyədən olan ustad şair, publisist Hadi Önalın Azərbaycan dilində nəşr olunmuş kitabında 1992-ci ildən fəaliyyətə başlayan və 24 dəfə gerçəkləşən "Beynəlxalq Xəzər Şeir Axşamları"nın tarixindən, şeir məclislərinin gözəlliklərindən bəhs edilir. Kitab

“Elazığ - Beynəlxalq Xəzər Şeir Axşamları” tarixi xronikası Azərbaycan dilində

filologiya elmləri doktoru Almaz Ülvinin “Şeir axşamlarının şölesi” adlı giriş sözü ilə açılır. Bu məclisin Türk dünyamız üçün bir sülh mesajı olduğunu xatırladan A.Ülvi yazır: “Xoşbəxtəm ki, Elazığdakı Xəzər Şeir Axşamlarının 3 (üç) məclisinə məruzəçi kimi dəvət olunan 4-5 nəfər elm adamından biri olmuşam. “Yunus Əmrə və eşq”, “Yəhya Kamal Bayatlı və İstanbul” və “Əlişir Nəvai və Türkcə” adlı məruzələrim ilə bu məclislərdən aldığım zövq və şövqü ömrüm boyu unutmayacağam”.

Daha sonra kitabda Hadi Önalın “Şeirə, sözə salamlar” məqaləsi ilə “Beynəlxalq Xəzər Şeir Axşamları”nın bütün məclisləri haqqında geniş və maraqlı məlumatlar - xronika yer alır.

Hadi Önal yazır: “Sevgini gözəl olanı sənətlə birləşdirən, insan fəxrindəki məşəli ürəklərdə alovlandıran, sözünün mahiyyəti şeirlə könlü gözü olan insanları birləşdirən böyük bir mədəniyyət məclisi adı olan Beynəlxalq Xəzər Şeir Axşamları Türk dünyasının şeir bayramı və mənəvi qurultayıdır. Keçmişlə gələcək arasında körpü quran, dünyanın mədəniyyətini bu gün

nə, bu günün mədəniyyətini və gözəlliyini də gələcəyə daşıyan Türk aləminin uzun müddət davam edən ədəbi hadisəsi - Beynəlxalq Xəzər Şeir Axşamları hər il Elazığın Sivricə şəhəri sərhədləri daxilində olan Xəzər gölünün sahilində keçirilməkdədir. “Beynəlxalq Xəzər Şeir Axşamları” 24 ildir ki, könlü gözəlliklərini özlərinə və qələmlərinə yükləyən Azərbaycan, Şərqi Türküstan, Qazaxıstan, Özbəkistan, Türkmənistan, Qırğızıstan, Orta Asiya, Qafqaz, Balkan, Kerkük, Kipr və əlbəttə, Türkiyədən olan şairləri Türkün bu böyük bayramına, şeirin sehri ilə yuyunan bu möhtəşəm qurultayına dəvət edir. İştirak edənlər ruhlarını Xəzər gölünün mavi sularında yuyarkən eyni kökə mənsub olan qardaşları ilə qucaqlaşmağın sevincini yaşayırlar. “Beynəlxalq Xəzər Şeir Axşamları”nda bir tərəfdə yaşayan Türkcənin bayrağı dalğalanarkən, digər tərəfdə də könlü gözlü sevdalılar həsrət qaldıqları qardaşları ilə həmsöhbət olurlar. Böyük Xəzərlə kiçik Xəzəri qucaqlaşdırən “Beynəlxalq Xəzər Şeir Axşamları”nda torpağın havanın isinməsi ilə oyandığı, toxumun günəşin eşqi ilə

çatladığı, yenicə cücərmiş bitkilərin o zərif quruluşuna baxmayaraq, bir an əvvəl aydınlığa qovuşmağın eşqi ilə yanıb Fırat olduğu bir zaman kəsiyi bütün əndazəsi ilə yenidən yaşanır.

“Xəzər Şeir Axşamları”nda illər ərzində iştirak edən şair, yazıçı və elm adamlarının, o cümlədən Azərbaycanlıların sayı çoxdur. Azərbaycan baycandan olan iştirakçıların sayı na nəzər yetirdik və kitabın sonunda da kiçik bir siyahı da yer alıb. Bütün türk dünyasından 812 nəfər, o cümlədən Azərbaycandan 60-a yaxın nümayəndə iştirak edib: Nəbi Xəzri, Bəxtiyar Vahabzadə, Əbülfəz Elçibəy, Anar, Abbas Abdulla, Qabil, Rami Rövşen, Zəlimxan Yaqub, Sabir Rüstəmxanlı, Oqtay Rza, Nurəngi Gün, Şahmar Əkbərzadə, Fikrət Qoca, Məmməd Aslan, Vəqif Baxıyatlı, Qənirə Paşayeva və bir çox digər yeni nəsəl gənc şair və yazıçılar ...

Hadi Önalın təqdim edilən “Elazığ — Dünəndən bu günə Beynəlxalq Xəzər Şeir Axşamları” kitabında bütün türk dünyasını əhatə edən şeir ovqatının havasını duyula bilərsiniz.